



निशान संस्था सदस्यों को कराया थाने की गतिविधियों से अवगत

डिंग मंडी, जागरण संवाद केंद्र : निशान संस्था की टीम ने डिंग थाने का निरीक्षण किया और आईएसओ के अंतर्गत बनने वाले आदर्श डिंग थाने के बारे में जानकारी ली। निशान संस्था की टीम का नेतृत्व डायरेक्टर अरिदमन जीत सिंह ने किया। इस अवसर पर एसएसए डा. अजय कुमार ने संस्था के सदस्यों का स्वागत किया तथा आईजी अनंत कुमार दुल के मार्गदर्शन में डिंग थाना आदर्श थाने बनाने के बारे में संस्था के सदस्यों को अवगत कराया। उन्होंने संस्था के सदस्यों को बताया कि डिंग थाना को आदर्श थाना बनाने के दिशा में 90 फीसदी तक का कार्य पूरा हो चुका है। डा.अजय कुमार ने बताया कि थाने में शिकायत दर्ज कराने पर शिकायतकर्ता की

तुरंत शिकायत दर्ज की जाती है, इसके अलावा थाने का रिकार्ड, पार्क, शिकायत कक्ष, सभा भवन व सफाई के बारे में अवगत कराया। उन्होंने बताया डिंग थाना के अंतर्गत आने वाले गांवों में कमेटियों का गठन किया गया ताकि छोटे-छोटे झगड़ों का निपटारा गांव में हो सके। निशान संस्था के सदस्यों ने आदर्श थाने बनने के दिशा में थाना स्टाफ द्वारा किए जा रहे प्रयास की प्रशंसा की विदेशों के थाने की कार्यप्रणाली के बारे में अवगत कराया। इस अवसर पर जेनपर यूके, मनीषा यूके, जितेंद्र व डिंग थाना स्टाफ एएसआई धनसिंह, धर्मवीर, ओमप्रकाश, रतनसिंह, जीतसिंह, शमशेर सिंह, प्रताप सिंह एएसआई, रतनसिंह मुंशी सहित अनेक स्टाफ सदस्य मौजूद थे।